



ସ୍ୱଚ୍ଛ ଭାରତ ଅଭିଯାନ ଅଧୀନରେ ସମସ୍ତ ବୃହତ୍ ବନ୍ଦରରେ ୧୩୩.୯୦ କୋଟି ଟଙ୍କା ବ୍ୟୟ

Posted On: 09 FEB 2017 1:32PM by PIB Bhubaneswar

ଦେଶର ବୃହତ୍ ବନ୍ଦରଗୁଡ଼ିକୁ ସ୍ୱଚ୍ଛ ଏବଂ ସବୁଜ କରିବା ଉଦ୍ଦେଶ୍ୟରେ ସବୁଜ ବନ୍ଦର ଅଭିଯାନ ଅଧୀନରେ କେନ୍ଦ୍ର ଜାହାଜ ଚଳାଚଳ ମନ୍ତ୍ରାଳୟ ପକ୍ଷରୁ ୧୨ଟି କାର୍ଯ୍ୟକ୍ରମ ନିର୍ଦ୍ଧାରଣ କରାଯାଇଛି । ଏହି ୧୨ଟି କାର୍ଯ୍ୟକ୍ରମ ମଧ୍ୟରେ ରହିଛି ପରିବେଶ ପରିଚାଳନା ପ୍ରସ୍ତୁତି ଏବଂ ତଦାରଖ ଯୋଜନା(ଇଏମ୍ଏସ୍), ପରିବେଶ ପ୍ରଦୂଷଣ ଅନୁଧ୍ୟାନ ଲାଗି ସରଞ୍ଜାମ ବ୍ୟବସ୍ଥା, ଧୂଳି ଦମନ ବ୍ୟବସ୍ଥା, ବର୍ଜ୍ୟବସ୍ତୁ, ବର୍ଜ୍ୟଜଳ, ନର୍ସୁମା ଜଳ ନିଷ୍କାସନ ଏବଂ ବିଶୋଧନ ପ୍ଲାଣ୍ଟ, ନବୀକରଣ ଯୋଗ୍ୟ ଶିଳ୍ପ ଉତ୍ସରୁ ବିଦ୍ୟୁତ୍‌ଶକ୍ତି ଉତ୍ପାଦନ ପ୍ରକଳ୍ପ ସ୍ଥାପନ, ଟାୟାର-୧ ଅଏଲ୍ ସ୍ଥିଲ୍ ରେସପନ୍ସ ବ୍ୟବସ୍ଥା ସ୍ଥାପନ, ସାମୁଦ୍ରିକ ଆବର୍ଜନାରୁ ନିୟନ୍ତ୍ରଣ ଏବଂ ବନ୍ଦର ଜଳର ମାନରେ ଉନ୍ନତି ଆଣିବା ଆଦି । ଇତିମଧ୍ୟରେ ବୃହତ୍ ବନ୍ଦରଗୁଡ଼ିକ ଇଏମ୍ଏସ୍ ପାଇଁ ପ୍ରସ୍ତୁତି ଆରମ୍ଭ କରିଦେଇଛନ୍ତି । ବାୟୁ, ଜଳ ଏବଂ ଶବ୍ଦ ପ୍ରଦୂଷଣ ତଦାରଖ କରିବା ସହିତ ପରିବେଶ ପ୍ରଦୂଷଣ ନିୟନ୍ତ୍ରଣ ଲାଗି ସରଞ୍ଜାମ ଲଗାଇବା ନିମନ୍ତେ ପ୍ରସ୍ତୁତି ଆରମ୍ଭ କରିଦେଇଛନ୍ତି । ବୃକ୍ଷରୋପଣ, ବର୍ଷାଜଳ ସଂରକ୍ଷଣ, ବଗିଚାର ଉନ୍ନତିକରଣ, ସ୍ୱୟଂକ୍ରିୟ ଧୂଳି ଦମନ ବ୍ୟବସ୍ଥା (ଏମ୍‌ଏସ୍‌ଏସ୍), ଜାହାଜରୁ ଉନ୍ନତ ପଦ୍ଧତିରେ କାନ୍ଥୁଅ ସଂଗ୍ରହ ଏବଂ ନିଷ୍କାସନ ବ୍ୟବସ୍ଥା ଏବଂ ବାଲ୍ୟାଷ୍ଟ ଜଳ ଖାତର ପରିଚାଳନା, ମିଷ୍ଟି ମେସିନ୍ ଏବଂ ସ୍ୱୟଂଚାଳିତ ରାସ୍ତା ସଫେଇ ମେସିନ୍, ବାୟୋଡିଜେଲ ର ଉନ୍ନତ ଉପଯୋଗ, ବୟୋଗ୍ୟାସ ପ୍ଲାଣ୍ଟ ଏବଂ ନର୍ସୁମା/ବର୍ଜ୍ୟ ଜଳ ନିଷ୍କାସନ ପ୍ଲାଣ୍ଟ - ଆବର୍ଜନା ନିଷ୍କାସନ ପ୍ଲାଣ୍ଟ; ସୌର ଏବଂ ବାୟୁ ଶକ୍ତି ଉତ୍ପାଦନ ପ୍ଲାଣ୍ଟ ସ୍ଥାପନ ଦିଗରେ ମଧ୍ୟ କାର୍ଯ୍ୟ ଆରମ୍ଭ କରିଛନ୍ତି । ୨୦୧୪-୧୬ ବର୍ଷ ମଧ୍ୟରେ ଏଥିପାଇଁ ସମସ୍ତ ବୃହତ୍ ବନ୍ଦରଗୁଡ଼ିକ ୧୩୩.୯୦ କୋଟି ଟଙ୍କା ବ୍ୟୟ କରିଛନ୍ତି । ବୃହତ୍ ବନ୍ଦରଗୁଡ଼ିକକୁ ସ୍ୱଚ୍ଛ ଭାରତ ଅଭିଯାନ ଅଧୀନରେ ପରିଷ୍କାର ପରିଚ୍ଛନ୍ନ ରଖିବା ଲାଗି ୨୨ଟି କାର୍ଯ୍ୟପଦ୍ଧତି ବନ୍ଦରକର୍ତ୍ତୃପକ୍ଷ ହାତକୁ ନେଇଛନ୍ତି । ଲୋକସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ଜାହାଜ ଚଳାଚଳ ରାଷ୍ଟ୍ରମନ୍ତ୍ରୀ ଶ୍ରୀ ପୋନ୍. ରାଧାକ୍ରିଷ୍ଣନ୍ ଏହି ସୂଚନା ଦେଇଛନ୍ତି ।

(Release ID: 1482556) Visitor Counter : 2

